



[ఉపోద్ఘాతము]

రామచంద్రులు పూర్వమీమాంసకుడు. క్రతువు లన్నియు క్రమముగా నొనర్చిన కర్మశ్రేణులు. అందులో నొకనాడు శ్రవణ మొనరింప నొచ్చి శివస్వప్నమున బ్రహ్మశాస్త్రి కడకేగి చంద్ర మొనర్చి—అయ్యా! కివుల యథార్థవాదులు; సత్యకథ నేదేని చెప్పుదురని తమకడ కరుదొచ్చితిని మనవిచేసెను.

బ్రహ్మశాస్త్రి యాశీర్వదించి చిలునవునవ్వి యిటాలు చెప్పెను. నేను సహస్రాధికరణ పరిమితమగు నొకగ్రంథమును విరచించితిని. నాయుండేట్లు లెవరికి సబబాధించిన యధికరణమును వారికి గృత్యియిమ్మని యాజ్ఞాపించిరి. అందులకుఁగాను దగువారిని వెదకివెదకి గూఱాయీ యధికరణముల నాయాయీవారికి గృత్యియిచ్చితిని. కాని వారంతయు విని మా కక్కట లేదని లేచిపోయిరి. ఇటులు కాఁగాఁ దొబడినూటఁ దొమ్మిది యధికరణములను మహాకోపముతో నదిలోఁ బాటవైచితిని. ఈ మిగిలిన యొకయధికరణము కర్మిస్తుల కంకితము చేయవలసియుండఁగా వారిని వెదకికొనుచుఁ బోయి యొకొక్కనికే యంకితము చేయ మొదలిడితిని. వారు మొదటిఘట్టమునుండి యు నుపోత్తమఘట్టమువఱకును వినుటకుఁ

జెవులు కోసికొనిరి. చివరకు నచ్చునఱకుఁ జిరాకునో నాచమించి నీరు చల్లకొనుచు లేచిపోయిరి. నాకును విసువు పుట్టి మిగిలిన యధికరణములతోపాటి యధికరణమును గూడ నదిలోఁ బాటవైచితిని. ప్రతిపర్యాయము ప్రతి తాటాకుగూడ నెదురీతఁ యిది నాకడకు వచ్చినది.

రామ—ఎంత మహత్తు! ఐతే యిది ఋషి ప్రోక్తమనుకొందును.

బ్రహ్మ—ఔను. దీనిని గౌతముఁడు మనోమహాశయున కుపదేశించెను. మనోమహాశయుఁడు వాఙ్మహాభాగునకు.

రామ—ఈ కాలమున క్రీస్తుశకము ౧౩౧౪వ సంవత్సరమున వెంకీనేడు వేగి దేశమును బరిపాలించుచుండెనని వ్రాయుదురు. దాని నే ఋషి చెప్పెను? సామాన్యమానవుఁడేమి ప్రమాణము? సామాన్యముగా వ్రతములలోఁగూడ నాముని యీమునికి జెప్పెను. ఈముని యాఋషికి జెప్పెను. ఆఋషి యీఋషికి జెప్పెను. ఈఋషి ధర్మరాజునకు జెప్పెను. ధర్మరాజు దాని నాచరించి క్రమముగాఁ బండ్రెండ్రెండ్రణ్యవాసమాచరించి పిదప నొకయేడ జాతవాస మొనరించి తుదకు యుద్ధ మొ

నర్చి రాజ్యము బడసె నని యుండును. కథ యూట్ట లే కుండినను ఋషులే కథ. మన యూర్వులకు ఋషులే కథకులు. వారి కథ లతిహాథములునుమండి! ఏ దేశము లో నేమచి కథ లున్నను నవి ఋషి ప్రోక్షములే యనుకొనుండు. 'నా ఒనృషిః కురుతే కావ్యమ్?' ఇవే కాదు. యంత్రములు? ఇంకను! ఆహా! యుద్ధమో! అధర్వణ మంత్రయు యుద్ధమే! దాని నుచ్చరించుచో వింక్షలోనుండి తూపులుపోవును అ వన్నయు సతిగూఢములు!

బ్రహ్మ—అయితే యీకథమాత్రము గూఢముకాదు. వాయూదకములవలె నెల్లరి కందరణీయుమని వాఙ్మహాభాగుని యా దేశము.

రామ—నే నీక నగారా యనుకొనుండు.

౨

బ్రహ్మశాస్త్రీ యిటులు చెప్పెను: తొల్లి యొకానొక భూఖండమున గొం దులు మేము మనుజుల మని తెలిసికొనిరి.

రామ—ఆహాహా! ఎంత విచిత్రముండీ! తెలిసికొనిరిగా!

బ్రహ్మ—ఔను. మఱియు వా రచటఁ గల కొండలను నదులను సరోవరములను వెలుఁగును జీకటిని గాలిని మిటిని స్వియను నీటిని సూర్యుని జంద్రుని నక్షత్రములను నుప్పు బెల్లములవలె నుపయోగించుకొనఁజొచ్చిరి. అపుడు సృష్టి యీశ్వరుని యొడిలో బాలికవలె నుపలాలింపఁబడెను.

రామ—అయ్యా! పూర్వక్షతుములలో వాణి కాంచికాఘంటికవలె మ్రోగు నా నాలుక స్పందింపకుండఁజాలదు! ఊమింఁ గోరెదను.

బ్రహ్మ—అది నాకును నుపయోగమే. అసలొక యధికరణమే మిగిలినది. అదియు మిగులఁ జన్నది. లావు కాకితములపై నచ్చొత్తీప నెంచుచున్నానుగాని వెలచాల నెక్కుఁడుగా నున్నది. ఇపు డాబాధ లేదు. మీ పూర్వక్షతుములుకూడఁ గలిపినచో గ్రంథము విపులమయి యొకపుస్తకముగాఁ గూరును.

రామ—ఆ భూఖండము నేటికిని గలదా? అటకు బోయినచో నగ్నిహోత్రగృహమునం దున్నటులుండవచ్చును.

బ్రహ్మ—నావికుని బిలుతురుగాని.

రామ—సముద్రయోధము నిషిద్ధముకదా!

బ్రహ్మ—ఓహో చిక్కే! కాని మనస్సు శుద్ధి చేసి కొన్నచో నీకథ విని మీశరీరమునే నానగా నటకు నడిపింపవచ్చును.

రామ—స్వామీ! మన్నింపుడు. మఱియొక శంక. అంతయుఁ దెలిసిన విజ్ఞులుకదా! తామానందనవనమునకుఁ బోవక యీ శ్మశానమున నున్నారేమి?

బ్రహ్మ— నే నీ రౌఠిక నడుమ నున్నాను.

రామ—ఇదేమి చమత్కారము? ఆకథ నంతయు నొక గుక్కలోఁ జెప్పఁడు.

బ్రహ్మ—వారు భూగుహలో నగ్నయైయున్న సస్యదేవతను గనుఁగొనిరి. 'నోరుగలవాని

దే రాజ్యమును మాట వారి నాటిదే. వారికిఁ జెట్టులలో నాహారము, తేనె పట్టులలో మద్యము, ప్రతిచెట్టులలో వస్త్రములు, కానిపించెను. ఇతియకాక వారి నాలుకలకూ జుతువులలోని మాంసమునకూ అనివార్యముగు సంబంధము కలిగెను.

రామ—బ్రాహ్మణులుకూడ మాంసము?

బ్రహ్మ—వారి నరత్వ మప్పటికి బ్రాహ్మణత్వమును బ్రసవించలేదు. అపుడు జను లందఱుకగూఁటి పిట్టలు. కాని బ్రాహ్మణత్వము పుట్టించి దేవయావనాత్ ముదాక మాంసమును దినెను. ఇన్నెదు గోళ్ల పిట్టలు మొదలగు రుచ్యములు నారోగ్యకరములు నగు మాంసము. మన దేశములోఁగూడఁ దినలేదా?

రామ—అది యుగాంతరవిషయము.

బ్రహ్మ—ఇదియు.

రామ—ఆహా! వైని జెప్పఁడు.

బ్రహ్మ—అపుడాఁడుది సగము తల్లి సగము తండ్రి. ఆమె తనజీవికై పురుషునితోపాటు పాటుపడెను. ఆమె సన్నశిలా విగ్రహమువలె గంభీర సుందరియు. అగ్నివలెఁ బవిత్ర, చంద్రునివలె రమణీయ. గాలివలె స్వచ్ఛాచారిణి. తనయిచ్చయే సహచరుని వరించును. తన కిష్టము లేనినాఁడు పురుషుఁడు పిశాచము.

రామ—ఏమీ? మన మట కేఁగుచో మన స్త్రీలుకూడ నటులు కారుకద?

బ్రహ్మ—అగుచో మీరును నచటి పురుషులుగా మాఱరా? కాని బెంగ పెట్టుకొనకుండు. ఇపు డది మాఱినది. అచట నిపు డాఁడుది పురుషేచ్ఛయను చెఱసాలలో దొంగ.

రామ—భేష్.

బ్రహ్మ—అచటఁ గొందఱు పురుషులు స్త్రీలును గవితయనునొకవిచిత్ర భాషలోఁ బ్రకృతి పురుషులతో సంభాషింతురు. వారిభాష కాలమువలె దీర్ఘము. ఆకాశమున్నంతవట్టు మ్రోఁగును. అది యానందఙ్గోల.

రామ—అయ్యయో! కవులా? కవులా కదపాలూ! అసత్యవాగు లచటనూ చేరిరా?

బ్రహ్మ—వారు సంపూర్ణసత్యము తెలియఁ జేయుటకు మాత్రమే యసత్య మాడుదురు. వారిమాట పాట, వారు నవ్వి యేడిపింతురు. దుఃఖమును సుఖంబఁజేయుదురు. ఒకటిలో వేయి వేయిలో నొకటి చూపుదురు. వారి భాషయే సత్యభాష. దేవభాష. అట్టిభాషతో మాటలాడినవారింతవట్టు మృతి యెఱుఁగరు.

రామ—వారు నాకుఁ గానిపింతురా?

బ్రహ్మ—వారు వ్యాఖ్యాన విషములచేఁ జచ్చిరి కాని హృదయ దృష్టిలో నమ్మతులు.

రామ—ఇక వడిగాఁ జెప్పఁడు.

బ్రహ్మ—వారిలోఁ గొందఱు బలోపాసకులు. వారినుమునైనను నీటు చేసిరి. పరవ్రత

ములను బిండిగొట్టిరి. అపుడు జనులు విత్తిన విత్తనములను భూమి యావువలె దిని వైచుచుండెను. పోసిన నీరిని ద్రావి వైచుచుండెను. ఆదిమాచి యొకఁడు నేలను దన్నెను, దున్నెను, త్రొక్కెను, త్రవ్వెను, బుడ్లగించెను. అంతటితో దాని వెంకెతన మంతయు జడునాయెను.

మఱియొకఁడు భగీరథ ప్రయత్నములు చేసి కొండలనుండి వాగులను దెచ్చెను. వారి లోఁ గొండలు ఋషులుకూడ నుండిరి. ఆనూయి వాగులు నేటికిని వారినారి పేరు లచే వ్యవహరింపఁబడుచున్నవి. ఈనీరిచే దన పిపాస తీటి భూమి మనుజులు తమలోన దాఁచికొనిన విత్తులకునహస్రాధికముగాఁగలింపఁ జొచ్చెను. నాటినుండియు సగ్నయగు సస్య దేవత పలురంగుల చీరలు దాల్చి భూమి నంతయు దనకుఁ గ్రీడారామముగాఁ జేసి కొనెను. దానివాహనమగువృషభము నాఁటి నుండియు సత్కరింపఁబడుచుండెను.

ఆసస్యదేవతనుండియు భూమిలోని లో హములనుండియు లక్ష్మీపుట్టఁగా దానిసందఱు నారాధించిరి. కొండ తామె నుపాసించి యమ తేజస్సును వృద్ధిపఱిచికొనిరి. చుఱికొండ అధికారము నసూయను సంపాదించికొనిరి. ముఖ్య మగా స్త్రీలు లక్ష్మీసంపన్న లైరి. ఇది వారికి లాలసతను బిఱికితనమును మప్పెను. దీనిచే వారిరాజ్యమున నూతన సింహాసన ఘేర్పడెను.

పెక్కురు భూధేనువునుండి సస్యక్షీర ములఁ బితుకువారైరి. దానఁ బరస్పరసంఘ

ర్షణముచే జనులు తమశక్తికొలఁది నాగాతు చేసికొనవలసిన వారైరి. అందుఁ దేఱినవాఁడు శక్తిమంతుఁడై పలువుర నధీనులఁ జేసికొనెను. ఇట్లు రైతులోనుండి రాజు వచ్చెను.

అచటి జనులందఱకుఁ గొండఱు తిను బండాలముమొదలగు వస్తువుల నందఁజేసి జీవి కయేర్పఱిచికొనిరి. ఇట్లుకాఁగా జనులందఱు ముఖ్యముగా నలుఁదెఱఁగులగు పనులఁ జేయ వలసినచ్చిరి. కొన్నాళ్ల కివియే నాలుగు వర్ణ ములుగా ముద్రితము లాయెను. రాజ్యము చేయువారును అమ్మువారును దున్నువారును గూడఁ దీరిక చేసకొని కొందిఱకడ జ్ఞానము సంపాదించుకొనుచుండిరి.

పని పనిలోనే పరిసమాప్తమగును. జ్ఞాన మున కన్ని పనులును నిర్విశేషములు. అది యేలును. అమ్మును. దున్నును. పిదపఁ జాలఁ గాల మాద్యపాంతఃపురమున సృష్టి రాచక న్నైవలఁ బరిఁగెను.

నీవు బ్రాహ్మణుఁడవే యగుదువుగాక; నీయిల్లు నీవు కట్టకొన్నచో వడ్డంగివి. నీ వస్త్రమును నీవు నేసికొనుము; సాలెవు. నీనేల నీవు దున్నుకొనుము; నూస్తుఁడవు. నగిచేయు; మగిసాలెవు. చెప్పలు కుట్టుము; గొడారివి.

నీరిలో నూనెబొట్టువలె మనుజులలో, బనులపేరులు సంక్రమించును. మనుజునిమో ములో వాని పని వాని మతము మచ్చలు కట్టును. నిన్నఁగాక మొన్న దిగనో లేదో క్రీస్తుమతము ముఖమున సిలువగట్టకొని తనను గొండాడుకొనుచున్నది. వైష్ణవుఁడు మఱలఁ దాను వైష్ణవుఁడే యయి జన్మించుచో నొక

నతఁడు పంగనామములు తీర్చ నక్కఱ తేదు. 'ఇఱుగో స్మార్తం డిడుగోస్మార్తం'ని బొట్టులుం కెలువైచును.

పనులు పంశక్రమముగా రూఢిము కాఁగానొకటి నాలుగుగా మాఱుటమాత్రమే కాక నాలు గొకటలుగా సుసభవిచెను. ఆనాలుగును లోహమునలె భిన్నభిన్నముగామ్రొగును. ఇంతేకాక వీరిసంతతియే పని చేసి బీచించుచున్నను రక్తిముతోపాటు వర్ణముకూడ ననుగమించెను. జ్ఞానముమాత్రము దానియిచ్చ. అంతే అచట నిపు డీస్వరూఢే కరచరణాద్యవి యసములతోపాటు వర్ణములతోఁగూడ పనులాల స్మృతించెనని కొందఱును నలుచేగలుగా నున్న యీజను లేస్వరస్మృత్యుని కొందఱును అభిప్రాయ పడుచు న్నారు.

రామ—ఆదేమి? ఒకటి నాలుగుగా మిఱచినట్లు స్పష్టముగాఁ గానుసంచుచుండగా మొదటనే నాలుగువర్ణముల సీశ్వరూఢు స్మృతించుటమి? ఆదియుఁగాక వర్ణము కరచరణాదులపంజీదా? వారి కింకను బ్రాత్రులున్నవా?

బ్రహ్మ—అహో! మనదేశములో?

రామ—నే నాలుకమాట చెప్పిచున్నాను.

బ్రహ్మ—శూద్రునకు నైశ్యరాజన్య విప్రలయందు ఆయోగవక్షిత్త్ర చండాలవర్ణములు పుట్టినవికదా! రెంటినుండి కదా మూఁడవది వచ్చినది! ఆమూఁడవదాని కీరెంటికంటె వేఱుగా నునికి కలదా?

శూద్రుఁడేకదా యీక్రొత్తవర్ణముల కుపజ్ఞము!

రామ—ఇది తర్కదూరము. ఇక్కడిసంగతి యెందులకు? ఆర్యీపు సంగతి చెప్పఁడు.

బ్రహ్మ—పని మనుజుల యుక్కువ దక్కువ లకుఁ గొలబడ్డి. రాజునకు లెకలైనను నొకనిని బ్రగడగిను వేఱొకని వేగును నొసర్చిన దీనియే. రాజుగ వైపై గూరుచుండును. ప్రగడ దాపున వేగడముగా నిలువబడును. జ్ఞానమే బహుశా పనిని నిమిమించును.

తమతమ నియంతములుగు పనులలో వారందఱ జేకకుటుంబములోని వారయ్యుఁ దమ లోఁదాము భోజన వివాహాదుల మానివేయ నలసినవారైరి. కొందఱు బుద్ధిబిచ్చలు మాంసము మంపిస్తాఁచిరి. ఈ రెండును వారికిఁ బరస్పర మొకజములు చినాగోడఁ గిట్టెను.

రామ—బేర! ఎంతటి కుటుంబకలహము! కాఁబట్టి చుఱిగనే యెకిటి రెండై రెండు మూఁడై మూఁడు నాలుగై, నాలుగు నాలుగై పోయినవే! ఇంకను నెన్నియ గునో?

బ్రహ్మ—తలపెట్టుక లన్ని యాయెను.

రామ—కాని సులభముగా వారికి సంధి కుదర్చునగును.

బ్రహ్మ—మీబోంట్లు కలహము నాఁపలేరు కదా మఱికొంచె మెక్కువ చేయుదురు.

రామ—ఆ విరోధముతో మన కేమి? ఇంకఁ జిటికలోఁ దెలుపుఁడు.

బ్రహ్మ—మనస్సున కిచ్చ సారథి. దాని నిలయము నియమమున కావలె. దాని సలకుము. చిగుచ్చును. ఇంతవట్టు దాని కట్టు ద్రాల్లెవరికిని, దొరకలేదు. అది యీశ్వరుని యవత్యము. దాని తీవిక గుణలూపణ్యములమీఁద. రజకణములవలె దూళములు దాని కంటుకొనును గాని యది గొఱియవలె నొక్కసారి దులఁగించును. అది రెక్కలు విప్పిచో విభాగము మూసికొనుచో ముద్ది. అది విభాగము నుండి యైక్యములోనికి బరవిడును. సర్ణములమొక సది గ్రుడ్డిది. కత్తులబోను పెట్టినను సది రాక్షసవివాహము చేసికొనును. కంటక ప్రమముకదా యని పూవును బాటవైనను. చంద్రుడుకదా యని మచ్చను మాటుకొనదు. దాని కొక కన్నుకలదు. అది దానికర్ణికచే నను రూపమగుదాని నేఱికొనును.

ఆ ద్వీపమున నర్ణనియమమునెడ సతి జడమగు మనస్సు స్త్రీపురుషుల గుణలూపణ్యములలోఁ గలసిపోయెను. నాటనుండి కేవలము పనులనుండి కాక జన్మమునుండికూడ వర్ణములు తెగలు తెగలుగాఁ బొడమెను. ఆవర్ణముల యాదిపురుషులను దమతండ్రులుగాఁ జెప్పికొనుటకు వారు జంకిరి. వారి కరణ్యమే యనాథశరణాలయము. పిట్టలు శకుంతలను వలెనే కొన్ని మృగములు వారిని బెనిచి యుండును. తోలుతటినుండియు నారణ్యకులుగా నున్నవారి కీశిశువులు దైవప్రసాదము.

మనుజుఁడు జంతు శవమునుండియును దోలు నుపయోగించుకొనును. పనికి వచ్చున

నూడు నెఱిఁ దిమ్మిగిలు శయనమగు సముద్ర నిమ్న పల్వలమునఁ గాఁపురి ముండఁబోవును.

శిశువు బాలుని బాలుఁడు కుమారుని కుమారుఁడు యువకుని యువకుఁడు వృద్ధుని ననుసరించుటలో గొఱియలు. స్వభావము జాతిని దనముడిలో ముడిచి ముద్దవైచుచున్నది. మాలనియందు మనుజులలో లేని జంతుస్వభాసము కలదా?

ధూమము గాలిలోఁ దనకు నెలయు సంతదోటు నాక్రమించును. అస్పృశ్యులైనను నొక యుస్థిల్లి పుట్టయగునేని కొంత తావును బలాత్కరింతురు. శిష్టులుగూడ వారినుండి తమకుఁ గావలసిన సన్ని సుంకము కొందురు. ఇటులు వానికిఁ గలయిక కలుగ దేని ప్రలయము సంభవించును. ఆసంబంధ విఘటనమలే ధర్మశాస్త్రమునందలి విషమ ఘట్టములు.

ఆద్వీపమున సట్టి సొఘు మెక్కుడైన కొలఁది ధర్మశాస్త్రము మాతెను. ఒకదాని కింకొకటిపోల సంత మాఱుపులు జరిగెను. హీనవర్ణములవా రొకగుఱుతుతో గ్రామము లోనికి రావలసియుండెను. గ్రామములోనికి వచ్చునెడ మొక కొకకుండఁ గట్టుకొని యగు దుమియనెలయును. వాని జూచుచో బాఁపఁడు సచేలన్నానము చేసెను. వాఁడు శ్మశానమునకు ముక్తి. జంతుశవములకు రాజు. నడచు కంకాళిము.

సస్యదేవత యొకతెమాత్రమే యతనిఁ బ్రేమించెను. పరిత్యాగము ప్రసాదించిన రమణీయమగు మోటుఁదనమునకును విశ్వసింపఁ

దగిన బలమునకును దగిన యుద్యోగ మతఁడు గ్రహించెను. అతఁడు మాటయాడెనా హరి శృంగ్రుఁడు. ప్రతిఘటించెనా పరశురాముఁడు. కొంతకాలమున కతఁడు కాఁడియెడము పుడికి పుచ్చికొనఁ గలిగెను.

రామ — ఇది యంతయు మగ్గుములోఁ దెగిన దారముల ముడివలె నున్నది. అక్కడఁ గూడ ననులోమసంకీర్ణాది జాతులు కలవు కాఁబోలు. ఏమి యీముడి?

బ్రహ్మ — ఈముడి యాదారము లదేనా?

రామ — మఱియెట్లనూడి యూడినడినది? సరి కాని, అయ్యా! అటఁ జూడాలరు, ఆది మాంధ్రులు కలరా?

బ్రహ్మ — అబ్బా! ఎంతబలువుగా నుచ్చరించి తిరి? సరస్వతీదేవి నక్కెళ్లు నొక్కికొని పోయినవి. ఔను. ఆముడిలోనిదారములే.

రామ — కొంఁప తప్పి —

బ్రహ్మ — ఇప్పు డవఱఁ బెద్దయుద్ధము వచ్చినది. ఈకుటాంబ కలహమును మాంపు కొనవలెనని కొందఱును అటులే యుంపవలెనని కొందఱును బయఁ దేరిరి.

రామ — మాంపవలె నని?

బ్రహ్మ — ఆద్యక్షమునందు — మాలఁడైనను సరియ; బాషఁడైనను సరియ నా కతఁడు గురువని యొకఁ డనెను. కొండొకఁడు వారిని బాహిరపెట్టినందుల కాతఁడంతయుఁ దనతలఁదాల్చికొని విరియఁబాటిన వెంట్రుకలే చీపురుకట్టగా వారి వాకి ఱ్లుఁడైనను. ఇంకొకఁడు తనకీపుడే ముక్తి కలుగునెడలఁ జండాలజన్మముపొందికాని దానినిచ్చగింప ననుచున్నాఁడు.

రామ — అబ్బా! వినువుగా నున్నది. బ్రాహ్మణులు మాత్రమే కల కృతయుగ మెన్నఁడేని వచ్చునా?

బ్రహ్మ — అది యెప్పుడును సిద్ధమయియే యున్నది. మాల మాదిగ డెక్కల మొదలు కొని సూద్రవైశ్యక్షత్రియ బ్రాహ్మణుల వఱకుఁ గల వర్ణవస్త్రము లన్నియు నొకయేకులోనుండియే వచ్చినటులు తెలిసికొన్న లిప్తలోఁ గృతయుగ మున్నది.

రామ — బోకారా! మీకును ఈపుండే పుట్టినదీ! గాత్రముఁడు చెప్పెనంటిరి. ఏదో ద్వీపమంటిరి. తుదకు మాలగూడెమునకు బ్రాహ్మణుఁడైకి నాచే వియ్య మిప్పింపఁ దలఁచితిరా? మోసపెట్టి గుంటలో ద్రోయ నొచితిరిగా! మిగులు ప్రకరణములతో పాటీప్రకరణముగూడ నదిలోఁ బడుఁగాక!

బ్రహ్మ — పాఱవైచితిఁగాని ప్రతి పర్యాయ మెదురు కొట్టుకొని వచ్చుచున్నది. అయ్యా! వినుఁడు! అది వలదని నిషేధించినను దమకు మనఃపూర్వకముగాఁ గృతి నిచ్చుచున్నాను.

రామచయనులు కమండ లూదకము బ్రహ్మశాస్త్ర మ్మీఁదను దనకృతిమీఁదను బోసి — ఇదిగో శెపించుచున్నాను. నీవును సీపుస్తకమును మాసిపొండు! అనుచుఁ బరువెత్తుకొని పోయెను.

పిదపఁ గొన్నాళ్ల కీకృతి యచ్చొత్తింపఁ బడి ప్రచారములోనికి రాఁగా 'వీరే యీ కృతి కథివతుల'ని లోకులు చెప్పికొనఁగా నభిమానపడి తన వేరిమార్పుదలకై రామచయను లొక కొత్త క్రతువు నొనరింప యాచనకు బయలు దేరెను.